

Hondbóltsstøður

1. Deild kvinnur

	dystir	v - j = t	vunnin	tapt	mál- munur	stig
1 VÍF	8	8 - 0 - 0	588	349	239	28
2 Neistin	9	6 - 1 - 2	478	410	68	21
3 Stjørnan	9	5 - 1 - 3	514	432	82	20
4 VB	8	5 - 1 - 2	466	469	-3	17
5 StÍF	7	2 - 0 - 5	359	448	-89	5
6 Kyndil	8	0 - 1 - 7	444	536	-92	4
7 Sóljan	9	1 - 0 - 8	386	591	-205	4

1. Deild menn

	dystir	v - j = t	vunnin	tapt	mál- munur	stig
1 VÍF	8	8 - 0 - 0	601	501	100	27
2 Neistin	8	6 - 0 - 2	624	521	103	22
3 StÍF	7	5 - 0 - 2	529	513	16	16
4 Tjaldur	8	3 - 0 - 5	508	566	-58	10
5 Kyndil	8	3 - 1 - 4	472	528	-56	9
6 H71	8	0 - 2 - 6	558	608	-50	8
7 KÍF	9	1 - 1 - 7	552	607	-55	7

Flogbóltsstøður

Meistaradeild, kvinnur

	d	v	= t	sett	t	+/-	stig
1 TB	14	13	- 1	40	10	30	19
2 Mjølñir	14	10	- 4	34	19	15	15
3 ÍF	14	5	- 9	23	32	-9	7
4 Dráttur	15	5	-10	27	34	-7	6
5 Fleyr	15	3	-12	12	40	-28	5

Meistaradeild, menn

	d	v	= t	sett	t	+/-	stig
1 Fleyr	14	10	- 4	35	22	13	15
2 Fram	15	10	- 5	36	25	11	14
3 Sl	15	9	- 6	35	23	12	12
4 ÍF	14	4	-10	19	36	-17	8
5 Mjølñir	14	3	-11	17	36	-19	3

Máltindarnir

Kvinnur:

Asta Petruskiene	Sóljan	180	(27)
Simona Dziugyte	Stjørnan	164	(51)
Ioana Rápa	VÍF	150	(36)
Lotte Sørensen	Kyndil	143	(61)
Gabriella Fekete	VB	123	(32)
Regina Radó	VB	104	(24)
Annika Ljósstein	Kyndil	100	(14)
Ileana Manulescu	StÍF	100	(17)
Katrin á Neystabø	Neistin	100	(37)
Joan M. Joensen	Stjørnan	95	(8)
Sóley Mikkelsen	VÍF	93	(16)
Anna K. Samson	Stjørnan	87	(1)
Jacklin Durhuus	VÍF	84	(4)
Andrijana Milodanovic	Stjørnan	82	(13)
Gunnlegg Berg	Neistin	81	(13)

Menn:

Bjarni Wardum	H71	148	(33)
Heini Joensen	Neistin	140	(40)
Jacob Jónsson	Neistin	125	(15)
Hogni Klein	Kyndil	122	(10)
Sámal Joensen	VÍF	116	(19)
Finnur Hansson	H71	115	(23)
Costin Dumitrescu	StÍF	115	(34)
Halgir Dahl Olesen	H71	113	(12)
Durica Tomic	KÍF	110	(33)
Dragisa Stojovic	Tjaldur	109	
Sverri Justinussen	Tjaldur	108	(17)
Ingi Olsen	VÍF	103	(11)
Iljan Topic	KÍF	102	
Artur Johansen	StÍF	99	(11)
Áki Olsen	VÍF	88	(11)

Nú fer at líða

Næstsiðsta umfar í flogbóltnum er á skránni hetta vikuskifti, og hjá monn-unum kann endaliga avgerðin falla, um Fleyr vinnur í Sør-vági. Hjá kvinnunum spæla føroyameistar-arnir úr TB tveir dystir, og hetta eru eisini teir seinastu hjá teimum í hesum kappingarárinum

FLOGBÓLTUR

Emil Lisberg Jacobsen

Flogbóltskappingarnar eru nú av álvara farnar at líða móti endanum. Kvinnu-kappingin varð endaliga avgjörd siðsta vikuskifti, og sjálvt um manskappingin enn kann broytast, so sær hon eisini út til at vera avgjörd.

Tann avgerðin kann endaliga falla í Sørvági sunnudagin, tá oddaliðið Fleyr vitjar Sl. Vinnur Fleyr henda dystin, eru teir føroyameistarar, líka mikið hvussu gongst í hinum dystunum, sum eru eftir. Sí kann ikki gerast føroya-meistari í ár, men fyri tað kunnu teir sjálvandi vinna móti Fleyr í morgin, og um so verður, má endaliga avgerðin biða eina viku. Tá spælir Fleyr á heimavølli

móti botnliðnum Mjølñir, og eftirsum Fleyr bara skal vinna annan av hesum báð-um dystunum, sær tað ikki mætari út enn at havnar-felagið kann hátíðarhalda sín 25 ára føðingardag við einum føroyameistaraheiti. Hin dysturin í meist-aradeildini hjá monnum verður eisini spældur í morgin, og hann er millum ÍF og Mjølñir á Kamsbdali. Men meðan dysturin í Sør-vági kann verða rættiliga avgerandi, so hevur dyst-urin á Kamsbdali einki at siga í samlaðu myndini. Tað er nevniliga longu greitt, at ÍF endar á fjórða og Mjølñir á fimta plássi.

TB spælir sínar seinastu dystir

Hjá kvinnunum er heldur ikki so øgiliga nógv eftir at spæla um. TB er føroya-meistari, og Mjølñir fær silvur. Við øðrum orðum er ikki so nógv annað enn heiðurin eftir at spæla um, nú TB skal fáa teir báðar seinastu dystirnar í kapp-ingini frá hondini. Tann fyrri verður í Klaksvík í dag, og her kann Mjølñir sjálvandi fáa eitt sindur av hevnd og uppreisn móti suðuroyingunum, men nógv meir enn tað verður tað ikki. Í morgin spælir TB so sín seinasta dyst í kapp-ingini, og hann er á heimavølli móti ÍF. Liðið úr Fuglafirði striðist enn við



Vinnur Fleyr heimadystin móti Sl, so eru teir meistarar. Líka mikið, hvussu gongst í hinum dystunum

Drátt um bronsuna, men burtursæð frá tí hevur dysturin ikki tað stóra at siga. Tað mest týðningarmikla verður sjálvandi, at hetta er síðsti dysturin hjá TB, og

eftirsum hann er á heima-vølli, fara nógvir suðuroy-ingar ivaleyst at nýta høvið til at fara í høllina at heiðra sínum føroyameistarum.

Føroyameistarar



Runavíkingar hava ognad sær fyrsta meistaraheitið hetta kappingarárið. Tað hendi, tá dreingjir 10 ár hjá Tjaldri tryggjaðu sær gullmerkini. Myndina niðanfyrri hava vit fingið sendani úr Runavík

Vikuskifti

Nr. 43 • leygardagur • 2. mars 2002 • 76. árgangur • www.sosialurin.fo

Romantikkur á opnum havi

Lesið síðu 4 & 5



Kanska tú droymir um fuglasong

Veturin er langur og strangur, og meðan glerpípurnar so stórar sum skipsmastrar hanga í berginum, droyma vit øll um komandi várið og lýggja summarið. Eisini ærin, sum tráar eftir grønum summerhaga

VÁRDREYMAR

Edvard Joensen

Hon hevur lagt seg at jótra. Tað sindrið av grasi, sum skavað er undan kavanum. Lítið er føður-virði í tí nú einar fjúrtan dagar fyri grækarismessu. Men betri er enn einki, hóast grønt, sevu-mikið gras hevði verið betri. Men grasið er ikki grønt hesa tíðina, uttan gult og turt. Kalt er eisini, og kavin fjalir alt, sum bara ber brá av at vera etandi. Einasta, sum atkomiligt er, er tarin.

Tær av Teimum Eystaru, sum liggja í Malarhjøllunum, hava leitað sær oman á Møl. Hava verið í urðini og Taravíkini og fingið sær tara. Gott til búkfyllu.

Nakað av høgætt er enn, og ikki heilt kyrt, so frægast man Umvarpið roynast at leggja seg á. Passaliga ovarlaga og kortini við frium utsýni bæði heim gjøgnum Malarhjallarnar og yvir Búmúla. Heim gjøgnum Kalda-kinn og niðan móti Hellugrindar-liði.

Men haðani er einki væntandi í dag uttan høgættin, sum køld og miskunnarleys leggur meira kulda og kava oman yvir okkum.

So dreymurin er einasti møgu-leikin at sleppa burtur úr hesi støðuni. Hóast ».....langt er her enn til summarsligt lag«, er loyvt at leggja seg at minnast aftur á, hvussu var seinasta summer út móti Láturegjógv, meðan lombini spældu undir Miðskorum.

Havhestur, bakur og mási larmaðu hvor í sínum lagi bæði yvir og undir, meðan pollamjörk-in spakuliga gleið út av Hvít-kjalla og norður av Góðadali.

Men í dag er alt hetta burtur. Dunið av brotunum hoyrist hvølt, hvørja ferð tey leggja inn yvir helluna og niðan í urðina. Ísur liggur heim eftir vatninum, og sólin, sum komin er fram, skínur so bjørt niður á hann og sendir ljósið aftur, so tú noyðist at blunda fyri ikki at blindast.

Maður hevur verið og leitað eftir reka. Eina plastikboyu hevur hann funnið, men ikki tímað at borið til hús kortini. Hevur hevt stertin í ein skrástivara á turki-lagnum, her stendur næst við. Løgin hesi fólkin, sum bara

skulu hava, men kortini ikki hava brúk fyri.

Og Eysturi undir Dali er foss-urin burtur. Hann er tikin til vatnorku. Men nakað er runnið kortini, og veturin hevur lagt í leinkjur tað, sum eftir var.

Tær hanga niður millum Brøðraberg og Murtaskorarnar, hesar veldugu glerpípurnar, týkri enn skipsmastrar og so nógv longri.

Undan Horninum og niður í Svøltutá er klætt við kava, og Trøllshøvdi hevur einki at bjóða uttan harðfrystan vøll, sum skavast skal, skal nøkur metta fáast.

Hon reisist, tá hon verður órógvað av myndamanninum, sum kemur ov nær. Eitt sindur er

hon tyngnað. Tveir, kanska hálvurtriðji mánaður eru eftir, til tað aftur fer at spæla rundan um hana. Hon fer at ganga har í bønnum og eta. Illa hava tíð at svara, tá jarmað verður eftir henni. Bara eitt óskiljandi mutl upp úr grasinum, meðan lambið kemur rennandi og við somu ferð rennir múlan upp undir jугurðið, so annað afturbeinið lyftist upp-frá, meðan tað fær sær. Ger skjótt av og so aftur at spæla. Hesar hugaligu løtur gera tað hóast alt gjørligt at koma ígjøgnum teir koldu, korgu vetrardagarnar. Droymandi í longslí eftir tí betra, ið koma skal.